

# اسلامی حکومت میں تمیز مسابہ

محمود احمد، اسٹنٹ پروفیسر ٹیکنیکل یچرز ٹریننگ کالج فیصل آباد

اللہ تعالیٰ نے بنی نوع انسان کی ہدایت کے لیے ایک لاکھ چوبیس ہزار کم و بیش انبیاء کرام و رسل عظام علیہم السلام اس دنیا میں مبعوث فرمائے۔ ان انبیاء و رسل کو فضائل و خصائل کے اعتبار سے بعض کو بعض پر فضیلت و فوقیت دی گئی۔

سورۃ بقرہ میں ارشاد ہوتا ہے:

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ لِيَهِيَ

یہ رسول ایسے ہیں کہ ہم نے ان میں سے بعض کو بعض پر فوقیت بخشی ہے بعض ان میں وہ ہیں جو اللہ تعالیٰ سے ہم کلام ہوئے اور بعض کو ان میں سے بہت سے درجوں پر سرفراز کیا۔

صحیح بخاری میں حضرت ابو ہریرہ رضی اللہ عنہ سے ایک حدیث مروی ہے جس میں حضور اکرم صلی اللہ علیہ وسلم نے ان فضائل کا ذکر فرمایا جو آپ کو دیگر انبیاء کرام سے افضلیت کو واضح کرتے ہیں۔ ارشاد ہوتا ہے:

فُضِّلْتُ عَلَى الْأَنْبِيَاءِ بِسِتِّ أَعْطَيْتُ بِجَوَامِعِ الْكَلِمِ وَنُصِرْتُ بِالرَّعْبِ وَأُحِلَّتْ لِي الْمَغَانِمُ وَجُعِلَتْ لِي الْأَرْضُ طَهْرًا وَصَحْبًا وَأُرْسِلْتُ إِلَى الْخَلْقِ كَافَّةً وَخُتِمَ بِي النَّبِيُّونَ إِلَيْهِ

مجھے دیگر انبیاء کرام پر چھ باتوں سے فضیلت دی گئی، مجھے جامع کلمات دیئے گئے۔  
 رعب سے میری مدد کی گئی، غنیمتوں کو میرے لیے حلال کیا گیا۔ میرے لیے تمام زمین  
 کو پاک و مسجد بنایا گیا، مجھے تمام مخلوق کی طرف بطور رسول مبعوث کیا گیا اور مجھ پر سلسلہ نبوت  
 اختتام پذیر ہوا۔

ان چھ خصوصیات میں ایک خصوصیت تمام روئے زمین کو پاک اور مسجد قرار دینا ہے۔ جب کہ  
 باقی انبیاء کرام کی شریعتوں میں صرف ان کے عبادت خانوں میں ہی عبادت کرنا جائز تھا۔ شریعت محمد  
 میں چند مستثنیات تھیں کہ سوا تمام زمین کو مسجد بنایا جاسکتا ہے۔  
 زیر نظر مقالہ میں مسجد کے متعلق اسلامی تصور، فضائل مسجد، تاریخ مسجد، مسجد کی معاشرتی اہمیت  
 اور دیگر اہم پہلوؤں پر بحث کی جائے گی۔

مسجد کا لفظ س. ج. د سے مشتق ہے جس کے متعدد معانی ہیں:

**مسجد کا لغوی و اصطلاحی مفہوم** (۱) مسجد کا معنی "خضع" ہے۔ یعنی خضوع و خضوع کے ساتھ

سر جھکانا کہ

(۱۱) دوسرا معنی "ذل" ہے۔ یعنی خود کو بے وقت کر دینا یہ  
 چونکہ زمین پریشانی رکھنا یا عاجزی و انکساری سے خود کو جھکانا بھی خود کو بے وقت کرنے کے  
 مترادف ہے۔ اس لیے مسجد ان معانی میں مستعمل ہوتا ہے۔

امام راغب صفہانی (م ۵۰۲) نے مسجد کا معنی عاجزی اور فروتنی بھی تحریر کیا ہے۔ اسی مادے  
 سے اسم فاعل "ساجد" (سجدہ کرنے والا) اور اسم ظرف "مسجد" (سجدہ کرنے کی جگہ) ہے۔  
 شریعت کی اصطلاح میں سجدہ سے مراد اللہ تعالیٰ کے آگے عاجزی اور اس کی عبادت کے  
 لیے جھکنا ہے۔

مسجد کو دونوں طرح پڑھا جاتا ہے۔ یعنی جم پر زبر اور زیر کے ساتھ (مسجد، مسجد)۔ بہر حال مسجد  
 سے مراد ہر وہ جگہ ہے جہاں اللہ تعالیٰ کی عبادت کی جائے۔

شریعت کی اصطلاح میں مسجد سے مراد وہ مقام ہے جہاں مسلمان بغیر کسی روک ٹوک کے اللہ تعالیٰ  
 کی عبادت کر سکیں۔

مسجد کو مسجد کہنے کی وجہ یہ ہے کہ چونکہ اللہ تعالیٰ کی عبادت میں سے سب سے اعلیٰ شان والی کیفیت سجدہ ہے اس لیے اس کی اہمیت اور نماز کی غرض و نغایت کو اجاگر کرنے کے لیے عبادت گاہ کا نام "معبد" کی بجائے مسجد رکھا گیا۔

قرآن مجید میں مسجد کا لفظ اٹھائیس بار آیا ہے۔ لیکن جب کہ ان کے علاوہ بھی کئی مقامات پر مسجد کی طرف اشارہ کر کے اس کی فضیلت و اہمیت بیان کی گئی۔

**فضائل مسجد** | اسلام میں مسجد کے فضائل متعدد پہلوؤں سے بیان کئے گئے ہیں جن میں سے چند اہم کا ذکر بیان کیا جاتا ہے۔

**مساجد کو آباد کرنا** | مساجد آباد کرنے والوں کے متعلق سورۃ توبہ میں ہے :  
 اَتِمُّوا يَوْمَئِذٍ مَسَاجِدَ اللَّهِ مِنْ آمَنَ بِاللَّهِ وَالْيَوْمِ  
 الْآخِرِ وَأَقَامُوا الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ لِي  
 یعنی اللہ کی مساجد کو آباد کرنے والے وہی لوگ ہو سکتے ہیں جو اللہ تعالیٰ اور قیامت  
 کے دن پر ایمان لائیں، نماز قائم کریں، زکوٰۃ ادا کریں اور اللہ تعالیٰ کے سوا کسی اور  
 سے نہ ڈریں۔

اس آیت سے یہ مفہوم بھی نکلتا ہے کہ مسجد آباد کرنے والے لوگ جنہیں عصر حاضر میں مجلس تنظیم  
 کیا جاتا ہے۔ ان صفات کے حامل ہونے چاہیے۔ یعنی ایمان کے پختہ ہوں، یکے غازی ہوں۔ اللہ تعالیٰ  
 کی راہ میں خرچ کرنے والے ہوں، ان کی زندگی بے عیب و بے داغ ہو وہ امانت و دیانت کے  
 منظر ہوں۔ رزق حلال کھاتے ہوں اور خوف الہی سے سرشار ہوں۔ سورۃ نور کی آیت نمبر پانچ میں بھی  
 مساجد آباد کرنے والوں کا ذکر ہے۔

**اللہ تعالیٰ کی محبوب جگہ** | مسجد کی دوسری اہم فضیلت یہ ہے کہ یہ اللہ تعالیٰ کی سب سے  
 زیادہ پسندیدہ جگہ ہوتی ہے۔ صحیح ابن حبان کی روایت ہے جس میں

سرور دو عالم صلی اللہ علیہ وسلم نے فرمایا :  
 " أَحَبُّ الْبِلَادِ إِلَى اللَّهِ مَسَاجِدُهَا وَأَبْغَضُ الْبِلَادِ إِلَى اللَّهِ أَسْوَاقُهَا"  
 یعنی شہروں اور بستیوں میں اللہ تعالیٰ کی سب سے زیادہ محبوب جگہ مساجد ہیں اور

سب سے مبغوض جگہ ان کے بازار اور منڈیاں ہیں۔  
 اس کی وجہ یہ ہے کہ کسی بھی جگہ اور مقام کی فضیلت و شرف کے دو سبب ہوتے ہیں۔  
 اول پمکین۔ دوم پمکین کی نیت و مقصد۔ چونکہ مسجد میں داخل ہونے والا نیت، اخلاص اور  
 عبادت کی وجہ سے اللہ تعالیٰ کے قریب ہوتا ہے۔ اس لیے مسجد باریکت اور اللہ تعالیٰ کی محبوب جگہ  
 ہوتی ہے۔ جب کہ بازار میں اگرچہ نیت عام واضح نہیں ہوتی لیکن پھر بھی وہاں جھوٹ، دھوکہ،  
 بے ایمان اور جھوٹی قسمیں عام ہوتی ہیں اس لیے بازار اللہ تعالیٰ کے نزدیک ناپسندیدہ جگہ ہوتی ہے۔  
 مسجد سے دل لگانا مسلمان کے لیے وسیلہ نجات ہوتا ہے۔ چنانچہ ایک  
**وسیلہ نجات** حدیث جو حضرت ابو ہریرہؓ سے مروی ہے میں حضور اکرم صلی اللہ علیہ

وسلم نے فرمایا:

”سَبْعَةٌ يُظِلُّهُمْ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ، الْأَمَامُ  
 الْعَادِلُ وَشَابٌّ نَشَأَ فِي عِبَادَةِ رَبِّهِ وَرَجُلٌ مَعَلَّقٌ  
 فِي الْمَسْجِدِ الْمُبَلَّغِ“

سات آدمی ایسے ہیں جن کو اللہ تعالیٰ قیامت کے دن اپنی رحمت کے سائے میں  
 جگہ دے گا اور اُنس روز اس کی رحمت کے سوا کوئی دوسرا سایہ نہ ہوگا۔

اول: عادل حکمران، دوم: وہ نوجوان جس کی نشوونما اللہ تعالیٰ کی عبادت کرتے ہوئے  
 ہوئی ہو۔ سوم: وہ شخص جس کا حال یہ ہو کہ مسجد کے باہر جانے کے بعد بھی اس کا دل مسجد میں ہی  
 اٹکا رہے، یہاں تک کہ وہ مسجد میں آجائے۔ چہارم: وہ دو مسلمان جنہوں نے اللہ تعالیٰ کے  
 لیے باہم محبت کی اور اس پر اکٹھے رہے اور اسی پر الگ ہوئے۔ پنجم: وہ شخص جس نے تنہائی  
 میں اللہ تعالیٰ کو یاد کیا اور اس کے آنسو بہہ نکلیں۔ ششم: وہ مرد جس کو عورت نے حرام فعل کی  
 دعوت دی اور وہ مرد اسے جواباً یہ کہے کہ میں اللہ تعالیٰ سے ڈرتا ہوں۔ ہفتم: وہ شخص جس  
 نے اللہ تعالیٰ کی راہ میں اس طرح صدقہ کیا کہ اس کے بائیں ہاتھ کو یہ خبر نہ ہو کہ اس کے دائیں ہاتھ  
 نے کیا خرچ کیا۔

اس حدیث سے یہ تصریح ہوتی ہے کہ مسجد کی طرف دل لگانا وسیلہ نجات ہے۔

مسجد کی ایک فضیلت یہ بھی ہے کہ مسجد کی طرف جانا درحقیقت  
**بارگاہ الہی میں حاضری** | اللہ تعالیٰ کی بارگاہ میں حاضری کے مترادف ہے۔ صحیح بخاری میں

ہے کہ حضور اکرم صلی اللہ علیہ وسلم نے فرمایا:

”مَنْ عَدَّ إِلَى الْمَسْجِدِ أَوْ رَاحَ أَعَدَّ اللَّهُ لَهُ نَزْلَهُ مِنَ الْجَنَّةِ  
 كُلَّمَا عَدَّ أَوْ رَاحَ لِقَاءِ اللَّهِ“

جس وقت کوئی شخص صبح یا شام اپنے گھر سے نکل کر مسجد میں جاتا ہے، تو اللہ تعالیٰ اتنی  
 ہی مرتبہ اس کے لیے جنت کی مہمانی کا سامان مہیا کرتا ہے خواہ وہ جتنی بار مسجد میں جائے

مسجد میں حاضری کا اجر | وہ نماز جو مسجد میں باجماعت ادا کی جائے اس کا اجر اکیلے نماز  
 پڑھنے سے زیادہ ہوتا ہے۔ اس بات کا ذکر حضور سرور دو عالم

صلی اللہ علیہ وسلم نے اپنی ایک حدیث مبارکہ میں اس طرح فرمایا:

”صَلَاةُ الرَّجُلِ فِي الْجَمَاعَةِ تَضَعُفٌ عَلَى صَلَاتِهِ فِي بَيْتِهِ  
 أَوْ فِي سُوقِهِ خَمْسَةَ وَعِشْرِينَ ضِعْفًا“

وہ نماز جو باجماعت مسجد میں ادا کی جائے اس کا اجر اس نماز سے جو اپنے گھر یا بازار  
 میں ادا کی جائے پچیس گنا زیادہ ہوتا ہے۔

اس لیے کہ گھر میں وضو کرنے کے بعد مسجد میں جاتے وقت ہر قدم پر اس شخص کا ایک درجہ  
 بلند کیا جاتا ہے۔ ایک خطا معاف کی جاتی ہے۔ نیز دوران نماز ملائکہ اس کے لیے رحمت کی  
 دعا کرتے ہیں۔

اس حدیث سے واضح ہوتا ہے کہ مسجد میں باجماعت نماز کی ادائیگی سے نماز  
 کے اجر و ثواب میں زیادتی ہوتی ہے اور ملائکہ بھی اس کے لیے دعا گو ہوتے ہیں اسی طرح جب  
 تک آدمی مسجد میں رہے فرشتے اس کے لیے خیر و استغفار کی دعا کرتے ہیں جیسا کہ سنن ابی داؤد  
 میں ہے۔

”السَّلَامَةُ تُصَلَّى عَلَى أَحَدِكُمْ مَا دَامَ فِي مَصَلَاةِ الَّذِي  
 يُصَلَّى فِيهِ عَلَيْهِ“

**ایمان و مسجد کا تعلق** | اس سے مراد یہ ہے کہ جو شخص اپنا تعلق مسجد سے بناتا ہے یہ اس کے مومن ہونے کی علامت بن جاتا ہے۔

حضور اکرم صلی اللہ علیہ وسلم کا ارشاد گرامی ہے :

”إِذَا رَأَيْتُمُ الرَّجُلَ يَعْتَادُ الْمَسَاجِدَ فَاشْهَدُ وَاللَّهِ بِالْإِيمَانِ  
قَالَ اللَّهُ تَعَالَى إِنَّهَا يَعْمُرُ مَسَاجِدَ اللَّهِ مِنْ أَمْنٍ بِاللَّهِ وَالْيَوْمِ  
الْآخِرِ عَلَيْهِ

جب تم کسی آدمی کو دیکھو کہ وہ مسجد سے لگاؤ رکھتا ہے اور اس کی دیکھ بھال کرتا ہے تو اس کے ایمان کی شہادت دے دو کیونکہ اللہ تعالیٰ نے فرمایا ہے کہ اللہ کی مساجد کو وہی لوگ آباد کرتے ہیں جو اللہ تعالیٰ اور قیامت کے دن پر ایمان رکھتے ہیں۔

اس اجمالی جائزے سے یہ واضح ہو جاتا ہے کہ اسلام میں مسجد کی فضیلت کس قدر زیادہ ہے نیز مسجد میں آنا اور باجماعت نماز ادا کرنا کتنا باعث اجر و ثواب ہے۔

**تعمیر مساجد** | اسلام میں مسجد کے فضائل بیان کرنے کے بعد یہ جاننا بھی ضروری ہو گا کہ تاریخ اسلام میں مساجد کی تعمیر کا آغاز کب ہوا۔ اس کے لیے مختلف عہدوں میں تعمیر مساجد کا ذکر الگ الگ کیا جاتا ہے۔

**عہد رسالت میں تعمیر مساجد** | قرآن پاک کے مطالعہ سے یہ بات واضح ہوتی ہے کہ اس گائت کی تخلیق کا آغاز مسجد ہی کی تعمیر سے کیا گیا ارشاد ہوتا ہے :

”إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَآلِ

بے شک سب سے پہلے لوگوں کے لیے جو گھر بنایا گیا وہ مکہ میں ہے اور وہ بרכת والا

اور عالمین کے لیے منبع ہدایت ہے یعنی مسجد حرام۔

آغاز اسلام میں حضور اکرم صلی اللہ علیہ وسلم نے حضرت ارقم رضی اللہ عنہ کے گھر (دار ارقم) کو ہی مسجد قرار دیا تھا۔ اس مقام پر اس وقت فرض شدہ نمازیں (فجر اور مغرب) باقاعدہ طور پر ادا کی جاتیں۔

اس کی وجہ یہ تھی کہ اس وقت مکہ مکرمہ میں باقاعدہ کوئی مسجد تعمیر نہ ہوئی تھی اور مسجد حرام پر کفار

کا کھل قبضہ تھا۔ البتہ حضرت عمر فاروق رضی اللہ عنہ کے قبول اسلام کے بعد حضور اکرم صلی اللہ علیہ وسلم نے مسجد حرام

کو اپنا مرکز بنا لیا اگرچہ وہاں پر کفار آپ کو تنگ کرتے، تکالیف دیتے یہاں تک کہ اونٹ کی اوٹوں پر تک آپ کے جسم اقدس پر رکھ دیتے لیکن پھر بھی اسی مسجد میں قرآن کریم کی تعلیم دی جاتی اور صحابہ کرامؓ دین اسلام کی تعلیم حاصل کرتے۔

کہ مکہ مکرمہ میں سب سے پہلے حضرت ابو بکر صدیقؓ نے مسجد تعمیر کی تھی۔ اس مسجد کا نام "مسجد ابی بکر" تھا۔ اس مسجد کی تعمیر کا پس منظر مختصراً یہ ہے۔

کہ مکہ مکرمہ میں مسلمانوں کو مخالفین اسلام نے جب بہت زیادہ تکالیف دیں تو بعض لوگوں کو حضور اکرم صلی اللہ علیہ وسلم نے حبشہ کی طرف ہجرت کرنے کی اجازت دے دی۔ انہی حالات کے پیش نظر حضرت ابو بکر صدیقؓ نے بھی ہجرت حبشہ کا ارادہ کیا جب آپ کہ مکہ مکرمہ سے باہر نکل کر یمن کی طرف "برگ الغمام" کے مقام پر پہنچے تو ایک مکی سردار ابن الدغنه سے آپ کی ملاقات ہوئی۔ اس نے سفر کی وجہ پوچھی۔ وجہ سفر معلوم ہونے کے بعد وہ آپ کو مکہ واپس لے آیا اور اس نے کہ مکہ مکرمہ میں اگر یہ اعلان کیا۔ "ابو بکر صدیق میری پناہ میں ہیں" اور ساتھ ہی اس نے آپ کو اپنے گھر میں ناز پڑھنے کا اجازت بھی دی۔ تو پھر آپ نے اپنے گھر کے ایک کونے میں مسجد تعمیر کی۔

اس مسجد کے متعلق علامہ احمد علی سہا زپوری نے لکھا ہے:

"هُوَ أَوَّلُ مَسْجِدٍ بُنِيَ فِي الْإِسْلَامِ نَبِيًّا"

یہ وہ مسجد ہے جو اسلام میں سب سے پہلے تعمیر کی گئی۔

بیعت عقبہ اولیٰ اور بیعت عقبہ ثانیہ کے بعد یثرب کے چند لوگوں نے اسلام قبول کرنے

کا شرف حاصل کیا تو انھوں نے واپس یثرب (مدینہ منورہ) آ کر چند مساجد تعمیر کروائیں لیکن یہ مساجد بھی گھروں اور محلوں میں تھیں۔

ہجرت مدینہ کے بعد آپ صلی اللہ علیہ وسلم نے سب سے پہلے بنی عمرو بن عوف کے قبیلے میں قیام لایہ قبیلہ مدینہ منورہ کے بالائی حصہ "قبا" میں مقیم تھا۔ آپ نے یہاں چودہ روز قیام فرمایا یہاں ہی آپ نے اسلامی تاریخ کی پہلی باقاعدہ مسجد تعمیر کرنے کا حکم فرمایا۔ اس مسجد کی سمت قبلہ کی تعبیر جبریل علیہ السلام نے کی تھی۔ چنانچہ علامہ ابن کثیر (م ۷۴۰ھ) نے لکھا ہے۔

"أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا بَنَاهُ وَأَتَسَّلَهُ أَوَّلًا"

قَدْ وَدِعَهُ وَنَزَوِلَهُ عَلَى بَنِي عَمْرِو بْنِ عَوْفٍ كَانَ جَبْرِئِيلُ هُوَ الَّذِي  
عَيْنَ لَهُ جِهَةٌ الْقِبْلَةَ ﷺ

بہر مفسرین کے نزدیک اسی مسجد قبا کے متعلق اللہ تعالیٰ نے فرمایا:

”لَمْ يَسْجُدْ اِسْتِسْ عَلَى التَّقْوَى مِنْ اَوَّلِ يَوْمٍ ﷺ

یعنی یہ وہ مسجد ہے جو پہلے دن سے اللہ تعالیٰ کے خوف اور تقویٰ پر تعمیر کی گئی۔

مسجد قبا ہی وہ مسجد ہے جو مسجد طراز کے بعد بنائی گئی۔

بہر حال مسجد قبا ہی وہ پہلی مسجد ہے جو عام مسلمانوں کے لیے حضور اکرم صلی اللہ علیہ وسلم کے حکم سے تعمیر کی گئی اور جہاں عام مسلمانوں نے مل کر نماز ادا کی۔

مسجد نبوی کی تعمیر کے بعد بھی آپ صلی اللہ علیہ وسلم ہفتے کے روز اپنے اصحاب کے ہمراہ قبا شریف لاتے اور اسی مسجد میں نماز ادا کرتے ﷺ

**مسجد نبوی** حضور اکرم صلی اللہ علیہ وسلم قبیلہ بنی عمرو بن عوف کے ہاں چودہ دن تک قیام فرمایا۔ اس کے بعد آپ مدینہ منورہ تشریف لے آئے۔ مدینہ منورہ میں آپ کی تشریف آوری

سے قبل وہاں سینکڑوں لوگوں نے اسلام قبول کر لیا تھا اور انہوں نے بھی کئی چھوٹی چھوٹی مساجد تعمیر کی تھیں۔

علامہ ابن حجر عسقلانی (م ۸۵۴ھ) نے اس ضمن میں حضرت جابر کا یہ قول نقل کیا۔

”عَنْ جَابِرٍ قَالَ لَقَدْ كُنَّا بِالْمَدِينَةِ قَبْلَ أَنْ يَقْدَمَ عَلَيْنَا

رَسُولُ اللَّهِ صَلَّى اللَّهُ عَلَيْهِ وَسَلَّمَ بِسِنِينَ نَعْمُ الْمَسَاجِدِ

وَنُقِيْمَ الصَّلَاةِ ﷺ

یعنی حضور صلی اللہ علیہ وسلم کی مدینہ منورہ میں تشریف آوری سے قبل ہم کئی سال

سے وہاں پر موجود تھے ہم مساجد بناتے اور ان میں نماز ادا کرتے۔

حضور اکرم صلی اللہ علیہ وسلم ہجرت کے وقت جب مدینہ منورہ میں داخل ہوئے تو آپ کی

اوپٹنی حضرت ابوالیوب انصاری کے مکان کے سامنے آکر رکی۔ حضرت انس رضی اللہ عنہ کے بقول آپ

نے اسی جگہ نماز ادا کی اور اس کے بعد آپ نے حکم فرمایا کہ اسی جگہ مسجد تعمیر کی جائے۔ آپ نے وہ

زمین دو تہیم بچوں (جن کے نام سہل اور سہیل ہیں) سے دس دینار کے عوض خریدی جب تک مسجد



اور ازواجِ مطہرات کے حجرے تعمیر نہ ہوئے آپ حضرت ابوالیوب الصاریؓ کے گھر میں ہی مقیم رہے۔ اس عرصہ میں آپ نے صحابہ کرامؓ کے ہمراہ اسی مسجد کے صحن میں نمازیں ادا کیں ۱؎  
مدینہ منورہ میں مسجد نبوی کے علاوہ حضور صلی اللہ علیہ وسلم کے دور میں نو مساجد تھیں اور مدینہ منورہ کے قرب و جوار میں مقیم قبائل نے بھی اکتیس مساجد تعمیر کی تھیں جن کے نام امام ابو داؤد نے اپنی تراجم میں بیان کئے ہیں ۲؎

ان مساجد میں سے پندرہ مساجد میں متعین اللہ مساجد کا ذکر علامہ شبلی نعمانی نے سیرت النبیؐ جلد دوم میں ”مذہبی انتظامات“ کے باب میں کیا ہے۔

ان قبائل کی مساجد میں سے بعض مساجد میں نماز جمعہ بھی ادا کی جاتی چنانچہ مسجد نبوی کی تعمیر کے بعد حضور صلی اللہ علیہ وسلم نے پہلا جمعہ قبیلہ عبد القیس کی مسجد میں پڑھایا جو بحرین کے جوآئی نامی گاؤں میں تھی۔ صحیح بخاری میں ہے:

”أَنَّ أَوَّلَ جُمُعَةٍ بَعْدَ جُمُعَةٍ فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَسْجِدِ عَبْدِ الْقَيْسِ بِجَوَائِي ۳؎

بہر حال عہد رسالت میں جہاں جہاں اسلام کا پیغام پہنچا وہاں مسجد تعمیر کر کے اذان اور نماز کا سلسلہ شروع کر دیا جاتا اور جہاد کی تیاری جیسے معاملات طے کئے جاتے کیونکہ حضور اکرم صلی اللہ علیہ کا ارشاد گرامی تھا۔

”إِذَا رَأَيْتُمْ مَسْجِدًا أَوْ سَمِعْتُمْ صَوْتًا فَلَا تَقْتُلُوا أَحَدًا ۴؎

جب تم کہیں مسجد دیکھو یا اذان کی آواز سنو وہاں کسی شخص کو قتل نہ کرو۔

**خلافت راشدہ میں تعمیر مساجد** | حضور اکرم صلی اللہ علیہ وسلم کے وصال کے بعد مسلمانوں نے جہاں کہیں نقل مکانی کی یا جہاں کہیں

مسلمان سپہ سالار جہاد کی غرض سے جاتے تو وہ فتوحات کے بعد سب سے پہلے مسجد تعمیر کرتے پھر اسی مسجد کو اپنی تمام سرگرمیوں کا مرکز قرار دیتے۔ ان سپہ سالاروں کی تعمیر کردہ مساجد کی نوعیت یہ تھی۔

اول : وہ شہر جن کو مسلمانوں نے فتح کیا اور مسلمان وہاں جا کر آباد ہو گئے۔ یا وہ شہر جنہوں نے مسلمانوں کی اطاعت قبول کر لی جیسے دمشق مدائن اور یروشلم وغیرہ۔

اہل دمشق نے محرم ۴۱۱ھ کو حضرت ابو عبیدہؓ کی اطاعت قبول کی اور اس پر مسلمان اس پر قابض ہو گئے، قبضہ کے بعد حضرت ابو عبیدہ نے کلیسا یوحنا کو دو حصوں میں تقسیم کیا اور مشرقی جانب کے حصہ کو مسجد قرار دیا گیا ۲۱۱ھ

المدائن کو حضرت سعد بن ابی وقاصؓ نے ۱۶ھ میں فتح کیا آپ نے یہاں کے مکانات مسلمانوں میں تقسیم کئے اور ایوان کسریٰ کو مسجد قرار دیا ۲۱۱ھ

یروشلم جو مسلمانوں کا قبلہ اول تھا، ۱۶ھ میں حضرت ابو عبیدہ بن الجراح کے ہاتھوں فتح ہوا حضرت عمر فاروقؓ نے یہاں ہیکل سلیمان کی جگہ ایک مسجد تعمیر کرائی۔

دوم : وہ شہر جو عہد اسلامی میں نئے تعمیر کئے گئے جیسے بصرہ، کوفہ اور خطاط وغیرہ ان شہروں میں باقاعدہ طور پر مساجد تعمیر کی گئیں۔

بصرہ : اس شہر کی بنیاد حضرت عقبہ بن نافع نے رکھی اور اسے ۱۴ھ میں افواج کے لیے موسم سرما کا مقام بنایا اس شہر کے عین وسط میں ایک مسجد تعمیر کی گئی ۲۱۱ھ

کوفہ : کوفہ کی بنیاد ۱۶ھ میں حضرت سعد بن ابی وقاصؓ نے رکھی اس شہر کے درمیان میں بھی ایک مسجد تعمیر کی گئی جو چالیس ہزار آدمیوں کے لیے کافی تھی۔ زیاد نے اسے مزید بیس ہزار افراد کے بیٹھنے کے لیے وسیع کیا۔ اس مسجد کا نقشہ مسجد نبوی کے مشابہہ تھا ۲۱۱ھ

فسطاط : حضرت عمرو بن العاصؓ نے اس شہر کی بنیاد ایک چھاؤنی کی طرز پر رکھی۔ اسکندریہ کی فتح کے بعد ۲۱ھ میں یہاں ایک باغ میں مسجد تعمیر کی گئی جو پچاس گز لمبی اور تیس گز چوڑی تھی۔ اس مسجد کی تعمیر میں ایک خاص بات یہ ہے کہ سمت قبلہ متعین کرنے کے لیے حضرت عمرو بن العاصؓ نے ناسی آبی مقرر کئے لیکن پھر بھی سمت قبلہ مشرق کی طرف زیادہ ہو گئی ۲۱۱ھ

ان امثلہ سے یہ واضح ہو جاتا ہے کہ نئے آباد کردہ اور مفتوح شہروں میں مسلمان حکمرانوں نے مساجد تعمیر کیں یا کسی موجود عمارت کو مسجد قرار دیا گیا۔ اور اپنی مساجد کو اپنا مرکز قرار دیا۔

حضور اکرم صلی اللہ علیہ وسلم اور خلفاء راشدین کے بعد تعمیر مساجد کے کئی اسباب ملتے ہیں جن میں سے

**خلافت راشدہ کے بعد تعمیر مساجد**

چند حسب ذیل ہیں :

۱۔ تعمیر مساجد کا پہلا سبب خلافت راشدہ کے بعد یہ تھا کہ حضور اکرم صلی اللہ علیہ وسلم کے وصال کے بعد آپ کی یاد اٹنی تقدس کی حامل ہو گئی کہ جن جن مقامات پر حضور نے نماز ادا کی وہ مقام خاص اہمیت کے حامل ہو گئے۔ عاشقانِ رسول ان مقامات پر نماز کی ادائیگی انتہائی قابلِ ثواب سمجھنے لگے اسی نسبت سے انہی مقامات پر مساجد تعمیر کی گئیں۔

ابن ہشام (م ۲۱۳ھ) نے ایسی مساجد کی تعداد انہتر بتائی ہے اور امام بخاری (م ۲۵۳ھ) نے بھی الجامع الصحیح میں یہ عنوان قائم کیا ہے۔

”بَابُ الْمَسَاجِدِ الَّتِي عَلَى الطَّرِيقِ الْمَدِينَةِ وَالْمَوَاضِعِ الَّتِي صَلَّى فِيهَا النَّبِيُّ صَلَّى اللَّهُ عَلَيْهِ وَسَلَّمَ ﷺ“

یعنی یہ باب ان مساجد کے متعلق ہے جو مدینے کے راستے میں ہیں اور ان مقامات کے متعلق ہے جہاں آنحضرت صلی اللہ علیہ وسلم نے نماز ادا کی۔

۲۔ دوسرا سبب یہ تھا کہ کسی جگہ کو کسی خاص واقعہ یا حوالے سے نسبت رسول ہوئی تو بھی اس مقام پر مسجد تعمیر کی گئی۔ جیسے معجزہ شق القمر جہاں وقوع پذیر ہوا وہاں مسجد تعمیر کی گئی۔

۳۔ اگر کسی جگہ کو حضور صلی اللہ علیہ وسلم کے علاوہ آپ کی ازواجِ مطہرات، والدینِ کریمین اور اولاد و امجاد میں سے کسی سے بھی کسی اہم واقعہ کی بنا پر کوئی نسبت ہوئی تو وہاں پر بھی مسجد تعمیر کی گئی۔ جیسے مکہ مکرمہ میں جس جگہ حضرت ماریہ قبطیہؓ کے ہاں حضرت ابراہیمؑ کی ولادت ہوئی وہاں مسجد تعمیر کی گئی جس کا نام ”مسجد شریہ ام ابراہیم“ رکھا گیا۔

۴۔ حضور اکرم صلی اللہ علیہ وسلم کے علاوہ دیگر انبیاء کرام بھی مسلمانوں کے نزدیک قابلِ احترام تھے لہذا بعض انبیاء کرام کے مزارات پر بھی مساجد تعمیر کی گئیں۔ جیسے شام میں حضرت صالح علیہ السلام کے مزار کے ساتھ جامع عسکات تعمیر کی گئی۔

۵۔ انبیاء کرام کے بعد اولیاءِ عظام تعلق باللہ کے باعث عوام کی نگاہوں میں مقبول سمجھے جانے لگے اور خلفائے راشدین کے بعد اولیاءِ کرام کے مزارات عوام کی زیارت گاہ کے طور پر زیادہ معروف ہوئے۔ پھر ان مزارات کے ساتھ بھی مساجد کی تعمیر کا سلسلہ شروع ہوا۔ یا اولیاءِ کرام کو جہاں دفن کیا جاتا اس سے ملحقہ صحن کو مسجد بنا دیا جاتا اور اسے ”قبہ مسجد“ کہا جاتا جیسے بغداد میں مزار امام عظیمؑ

مزار شیخ عبدالقادر جیلانی اور قاہرہ میں امام شافعی کے مزار کے ساتھ مساجد تعمیر کی گئیں۔ پاکستان میں بھی ایسی بے شمار مثالیں ہیں جیسے لاہور میں حضرت داتا گنج علی ہجویری، حضرت میان میرزا اور دیگر کئی اولیاء کرام کے مزارات کے ساتھ مساجد تعمیر کی گئیں۔ اسی طرح لہان، پاک پتن اور دیگر کئی شہروں میں بے شمار مثالیں موجود ہیں۔

ان مساجد کی ایک خصوصیت یہ بھی تھی کہ ان مساجد میں سے جو مسجد جس بزرگ کے مزار کے قریب بنائی جاتی اسی بزرگ کے نام سے اس مسجد کا نام رکھ جاتا۔ بعض اوقات مختلف مقامات پر بنائی گئی مساجد کے نام ایک ہی بزرگ کے نام پر رکھ دیے جاتے۔ جیسے امام عظیم ابوحنیفہ کے نام پر ایک مسجد بغداد میں تعمیر کی گئی اور پاکستان میں بھی کئی مساجد کا نام آپ کے نام پر رکھا گیا اسی طرح حضرت ابوہریرہ کا مزار مدینہ منورہ میں ہے۔ جب کہ آپ کے نام کی مساجد مقام حیرہ اور فلسطین میں بھی کئی مقامات پر موجود ہیں۔

۶۔ چونکہ مسلمان حکمران پوری قوم کا نمائندہ ہوتا اس لیے مساجد کی تعمیر اس کی مذہبی اور سماجی ذمہ داری سمجھی جاتی اور جس طرح حضور اکرم صلی اللہ علیہ وسلم نے اسلامی ریاست کے قیام کے بعد بحیثیت حکمران مدینہ منورہ میں مسجد نبوی تعمیر کرائی اسی طرح آپ کے بعد بھی مسلمان حکمرانوں نے تعمیر مساجد کا سلسلہ جاری رکھا جیسے ابن طولون اور حاکم بامر اللہ نے مصر میں مساجد تعمیر کیں اور گزیرب عالمگیر نے لاہور میں بادشاہی مسجد تعمیر کی اور یسلسلہ آج تک قائم ہے آج بھی اہم شہروں میں حکومت کی طرف سے مساجد تعمیر کی جاتی ہیں۔

۷۔ عہد بنی امیہ سے بعض افراد نے اپنے ذاتی اخراجات پر مساجد کی تعمیر کی طرح ڈالی جیسے کوفہ میں عدی بن حاتم نے مسجد عدی بن حاتم، اشعث نے مسجد اشعث اور سماک بن محزم نے مسجد سماک بنائی۔ اس کے بعد ایسی مساجد کی تعمیر میں بہت زیادہ اضافہ ہوا۔

فاطمی حکمران الحاکم بامر اللہ نے ۴۰۳ھ میں قاہرہ (مصر) کی مساجد شماری کرائی تو معلوم ہوا کہ اس وقت ۸۰۰ مساجد تھیں ۱۱۵ھ

مقزی (م ۸۴۵ھ) نے الخطط میں بغداد کی تیس ہزار مساجد کا ذکر کیا ہے۔ یعقوبی (م ۲۹۰ھ) نے اضافہ میں پندرہ ہزار مساجد کا ذکر کیا۔ ابن عساکر (م ۵۵۱ھ) نے دمشق شہر کے اندر ۲۲۱ اور شہر

کے باہر ۱۴۸ مساجد شمار کریں گے

ان اعداد و شمار کے مختصر جائزے سے یہ واضح ہوتا ہے کہ مسلمانوں میں تعمیر مسجد کا کتنا شوق تھا۔ عوام میں تعمیر مسجد کا یہ شوق اس لیے پیدا ہوا تھا کہ حضور صلی اللہ علیہ وسلم نے فرمایا تھا:

مَنْ بَنَى مَسْجِدًا لِلَّهِ كَسَفْصِ قِطَاةٍ أَوْ أَحْقَرَ بَنَى اللَّهُ لَهُ بَيْتًا فِي الْجَنَّةِ يَنْتَهِي

جو آدمی بڑے یا گھونٹے کے برابر یا اس سے چھوٹی مسجد بنائے تو اللہ اس کے لیے جنت میں ایک گھر بنائے گا۔

اس کے علاوہ حضور صلی اللہ علیہ وسلم قیامت کی علامات میں سے ایک علامت یہ بھی بیان فرمائی تھی۔

"لَا تَقُومُ السَّاعَةُ حَتَّى يَتَّبَاهِيَ النَّاسُ فِي الْمَسَاجِدِ"

دفعہ قیامت سے قبل لوگ اپنی مسجد پر فخر محسوس کریں گے۔

تاریخ اسلام میں یہ شہادت بھی ملتی ہے کہ بعض اوقات بعض افراد اپنی نماز کی ادائیگی کے لیے بھی مسجد تعمیر کر لیتے بقول مقرر زین تاج الدین نامی ایک شخص نے ایک مسجد بنوائی جس میں وہ خود اکیلے نماز پڑھتے اور باقی وقت اسی مسجد میں مرتبے میں گزارتے یعقوبی نے بغداد کی ایک مسجد کا ذکر کیا ہے جو دفتر محصولات انباری افسران کے لیے مخصوص تھی۔

بہر حال عہد رسالت سے لے کر آج تک تعمیر مسجد کا یہ سلسلہ جاری ہے بعض اہم مساجد بزرگاری طور پر بنائی جاتی ہیں نئی آباد ہونے والی رہائشی کالونیوں میں سرکاری، نیم سرکاری اور پرائیویٹ ادارے مسجد تعمیر کرتے ہیں اور اکثر مقامات پر بعض افراد ایک انجمن کی شکل میں مسجد تعمیر کرتے ہیں۔ اگر کسی مسجد کے ساتھ معقول ذرائع آمدن ہوں تو حکمہ اوقاف اسے اپنی تحویل میں لے لیتا ہے اور خود اس کا نظم و نسق سنبھال لیتا ہے۔ عموماً ایسی مسجد وہ ہوتی ہیں جو مزارات کے ساتھ ملتی ہوتی ہیں۔

عہد رسالت عہد خلفاء راشدین میں تعمیر ہونے والی مساجد کے نام بالعموم **اسماء مساجد** ان کے بانیوں کی نسبت سے یا اس مقام کی نسبت سے رکھے جاتے

جہاں وہ مسجد تعمیر کی جاتی ہیں۔ جیسے مسجد ابی بکر، مسجد نبوی اور مسجد قبا وغیرہ۔ اسی طرح اگر کسی مسجد

میں کوئی اہم واقعہ وقوع پذیر ہوتا تو بھی اسی واقعہ کی نسبت سے اُس مسجد کا نام رکھا جاتا جیسے جس مسجد میں تحویل قبلہ ہوا اس مسجد کا نام اسی مناسبت سے مسجد قبلتین رکھا گیا۔ جہاں معجزہ شق القمر دنا ہوا وہاں پر بنائی گئی مسجد کا نام مسجد شق القمر رکھا گیا۔

بنی امیہ اور بن عباس کے دور میں عام طور پر صحابہ کرام اور اولیاء عظام کے ناموں کی نسبت سے مساجد کے نام رکھے جاتے اور مقبرہ والی مساجد اسی بزرگ کے نام سے منسوب کی جاتی ہیں کی یادگار میں یا جس کے مقبرہ میں وہ مسجد تعمیر کی جاتی۔

عصر حاضر میں بھی اکثر مساجد کے نام حضور اکرم صلی اللہ علیہ وسلم، صحابہ کرامؓ اور اولیاء عظام کے ناموں سے منسوب ہیں۔ البتہ بعض مساجد کے نام متبرک مقامات کی مناسبت سے رکھے جاتے۔ جیسے مکہ مکرمہ، مدینہ منورہ بغداد شریف اور اجیر شریف وغیرہ۔

تمام مساجد اگرچہ اللہ تعالیٰ کے گھر ہیں لیکن پھر بھی اقامت صلوات کی نوعیت سے مساجد کو مختلف اقسام میں تقسیم کیا گیا ہے۔

## اقسام مساجد

۱۔ جامع مسجد : جامع مسجد سے مراد وہ مسجد ہے جس میں پانچ وقت کی باجماعت نماز ادا کی جاتی ہے۔ نیز نماز جمعہ کی ادائیگی بھی ہوتی ہو۔

۲۔ مسجد : اس سے مراد ہر وہ مسجد ہے جہاں پانچ وقت کی نماز ادا کی جاتی ہو۔ خواہ انفرادی طور پر ہو یا اجتماعی طور پر۔ یا اس مسجد میں عام لوگوں کو نماز کی ادائیگی کی اجازت ہو۔

۳۔ مصلیٰ : مصلیٰ کے لغوی معنی جائے نماز ہیں۔ اصطلاح میں مصلیٰ سے مراد وہ جگہ ہوتی ہے جس میں بالعموم صرف ایک محراب ہوتا ہے اور باقی جگہ کھلی ہوتی ہے۔ البتہ اس کے حدود کی نشاندہی دیواروں سے یا کسی اور طریقہ سے کر دی جاتی ہے۔ اس مصلیٰ میں عیدین اور دیگر اجتماعی نمازیں (خسوف، کسوف وغیرہ) ادا کی جاتی ہیں۔ تاریخ طبری میں ہے۔

”وَفِيهَا خَرَجَ إِلَى الْمَصَلَّى فَصَلَّى بِهِمْ صَلَاةَ الْعِيدِ وَكَانَ ذَلِكَ أَوَّلَ خُرُوجِهِ خَرَجَهَا بِالنَّاسِ إِلَى الْمَصَلَّى لِصَلَاةِ الْعِيدِ“

حضور صلی اللہ علیہ وسلم مصلیٰ کی طرف نکلے اور آپ نے وہاں عید کی نماز پڑھائی اور یہ لوگوں کو عید کی نماز پڑھانے کے لیے پہلی بار نکلنا تھا۔

اسی طرح صحیح بخاری میں ہے کہ حضور صلی اللہ علیہ وسلم نماز عید کی ادائیگی کے لیے پہلی مصلیٰ میں تشریف لے جاتے تھے

عہد رسالت کے بعد بعض شہروں میں باقاعدہ طور پر مصلیٰ تعمیر کی گئیں جیسے کوفہ میں کئی مصلیٰ تعمیر کی گئیں۔ مقررین نے قاہرہ میں آٹھ مصلیٰ کا ذکر کیا ہے

دور حاضر میں بھی کئی شہروں اور دیہاتوں میں عید گاہیں موجود ہیں جہاں عیدین کی نمازیں مننون طریقے سے ادا کی جاتی ہیں البتہ اب جگہ کی قلت کے باعث ان مصلیٰ (عید گاہوں) کا رواج کم ہو گیا ہے اور عیدین اور تمام اجتماعی نمازوں کو بھی جامع مساجد میں ہی ادا کیا جاتا ہے۔

**مسجد کی معاشرتی اہمیت** تعمیر مساجد کا اگرچہ اصل مقصد عبادت الہی ہوتا ہے لیکن حضور اکرم صلی اللہ علیہ وسلم کی سیرت طیبہ کے مطالعہ سے یہ واضح ہوتا ہے کہ آپ مسجد کو مجالس ذکر اور عبادت الہی کے علاوہ دیگر معاشرتی، سماجی اور سیاسی معاملات کے لیے بھی مسجد کو اپنا مرکز و محور قرار دیتے۔

عہد رسالت میں مسجد کو جن پہلوؤں سے مرکز بنایا گیا ان میں سے چند یہ ہیں۔

**اجتماعی معاملات اور مسجد** حضور اکرم صلی اللہ علیہ وسلم کا معمول یہ تھا کہ جب بھی کوئی اہم معاملہ درپیش ہوتا تو نماز کا وقت ہونے کی صورت میں نماز

کے بعد اور نماز کا وقت نہ ہونے کی صورت میں "الصلوة جامعۃ" کا اعلان کیا جاتا۔ جب لوگ اکٹھے ہو جاتے تو اہم معاملہ لوگوں کے سامنے پیش کیا جاتا۔ صحیح مسلم میں ہے حضرت ابن جریر اپنے والد سے روایت کرتے ہیں کہ ایک روز دوپہر کے وقت ہم حضور اکرم صلی اللہ علیہ وسلم کی خدمت میں حاضر تھے کہ قبیلہ بنی مضر کے کچھ لوگ ننگے بدن کبل اوڑھے اور گلے میں تلواریں لٹکائے ہوئے آپ کی خدمت میں حاضر ہوئے۔ ان لوگوں کی اسی حالت دیکھ کر آپ کا چہرہ متغیر ہو گیا اور اسی وقت حضرت بلالؓ کو اذان دینے کا حکم دیا اور نماز کے بعد آپ نے لوگوں کو صدقہ و خیرات کی ترغیب دی چنانچہ ان لوگوں کی معاونت کا سامان مہیا کیا گیا ہے

اسی طرح جہاد کی ترغیب بھی لوگوں کو مسجد میں ہی دی جاتی جیسے غزوہ تبوک کی ترغیب مسجد نبوی میں دی گئی۔ جہاد کے بعد جو مال غنیمت آتا وہ بھی مسجد میں ہی تقسیم کیا جاتا۔ نیز اگر کسی اجتماعی معاملہ

میں مشاورت کی ضرورت ہوتی تو بھی صحابہ کرامؓ کو مسجد میں اکٹھا کر کے ان سے مشورہ کیا جاتا۔ حضور اکرم صلی اللہ علیہ وسلم کے وصال کے بعد صحابہ کرامؓ بھی اپنے اجتماعی معاملات اکثر مسجد میں ہی طے کرتے۔ جیسے حضرت ابو بکر صدیقؓ کی خلافت کا فیصلہ تھقفہ بنی ساعدہ میں ہوا لیکن اسکا باقاعدہ اعلان تیرہ مہری میں حضرت عمر فاروقؓ نے مسجد نبوی میں ہی کیا۔ اور حضرت ابو بکر صدیقؓ کی بیعت عامہ مسجد نبوی میں ہی ہوئی۔ حضرت عمر فاروقؓ اور حضرت عثمانؓ کی خلافت کا باقاعدہ اعلان بھی اسی طرح مسجد نبوی میں ہوا۔ ملوکیت کے دور میں بھی خلیفہ کی تخت نشینی کا اعلان بھی مسجد میں کیا جاتا اور یہ الفاظ کہے جاتے۔

”کہ فلاں بن فلاں کو غناز و جہاد کے لیے والی مقرر کیا جاتا ہے۔“

تقریری حاکم کے علاوہ کسی حاکم کی معزولی کا اعلان بھی مسجد میں کیا جاتا۔ جیسے ۱۶ھ میں والی مکہ محمد بن ہارون کو عبد اللہ بن مامون کی طرف سے معزول کیا گیا اور اس کا اعلان مسجد حرام میں کیا گیا۔ عہد بنی عباس میں ۳۰۰ھ تک سرکاری املاک کے ٹھیکہ جات بھی مساجد میں ہی بولی کے ذریعہ دیے جاتے تھے۔

**مال غنیمت کی تقسیم** | حضور اکرم صلی اللہ علیہ وسلم کے دور میں جب بھی مال غنیمت آتا تو اکثر وہ کچھ مال غنیمت آپ کی خدمت میں پیش کیا گیا تو آپ نے فرمایا:

”اَنْتُمْ وَاَهْلُكُمْ فِي الْمَسْجِدِ وَكَانَ اَكْثَرُ مَا لِي اَتَى بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ“

اسے مسجد میں پھیلا دو۔ جب آپ نماز کے لیے تشریف لائے تو آپ نے اس کی طرف توجہ نہ کی۔ نماز سے فراغت کے بعد آپ اس مال کے ڈھیر کے پاس بیٹھ گئے اور جو بھی طلب آتا اسے دے دیتے۔

**قیدی باندھنا** | آغاز اسلام میں قیدیوں کے لیے کوئی باقاعدہ جیل نہ تھی اس لیے حضور اکرم صلی اللہ علیہ وسلم بعض اوقات قیدیوں کو مسجد میں ہی باندھنے کا حکم جاری فرماتے جیسے ایک شخص کو آپ نے بیک طرف بھیجا تو اس نے بی خلیفہ کے ایک شخص ثامر بن اثال کو قید کر کے حضورؐ



کی خدمت میں پیش کیا آپ نے حکم فرمایا اسے مسجد نبوی کے ایک ستون کے ساتھ باندھ دیا جائے۔ جب آپ تشریف لائے تو آپ نے فرمایا:

”أَطْلِقُوا ثَمَامَةَ فَإِن طَلَّقَتْ إِلَى نَخْلٍ قَرِيبٍ مِنَ الْمَسْجِدِ ۝۹۹

ثامہ کو کھول دو پھر وہ مسجد کے قریب ایک باغ میں چلا گئی جہاں اس نے غسل کیا اور پھر اسلام قبول کیا۔

اسی طرح حضرت شریحؓ بھی کبھی مجرم کو مسجد کے ستون کے ساتھ باندھنے کا حکم دیتے۔

**حرا بہ** حرا بہ سے مروی جنگی مشقتیں ہیں جنہوں نے صلی اللہ علیہ وسلم کے درویش کبھی بھی مسجد میں حرا بہ ہوتیں۔ حضرت عائشہ صدیقہؓ سے مروی ہے کہ ایک روز حضور صلی اللہ علیہ وسلم نے اپنے حجرہ کے دروازہ سے جلشہ کے کچھ لوگوں کو مسجد میں پھری دگستہ سے کھیلنے دیکھا اور حضور صلی اللہ علیہ وسلم نے مجھے اپنی چادر میں چھپا لیا، اور میں نے بھی ان کا یہ کھیل دیکھا اللہ

**عدالتی امور** مسجد کو عدالتی معاملات کے لیے مرکز بنانے کا سلسلہ بھی آنحضرت صلی اللہ علیہ وسلم کے عہد مبارک ہی میں شروع ہوا۔ جس کی وجہ یہ تھی کہ اس وقت عدالتی نظم و نسق اور عدالتی طریق کار طویل و پیچیدہ نہ تھا بلکہ یہ نظام اتنا آسان تھا کہ ایک ہی مجلس میں مدعی و مدعا علیہ کے دعویٰ، جواب دعویٰ اور گواہوں کی شہادت سن کر فیصلہ کر دیا جاتا۔ آپ کی اس عدالت میں ہر شخص کو عدالتی کارروائی سننے کی اجازت ہوتی۔ غلغلے راشدین اور بنی امیہ و بنی عباس کے خلفاء بھی اپنی عدالتیں مسجد میں ہی لگاتے اور ان کے مقرر کردہ گورنر بھی قاضی کی حیثیت سے مساجد میں ہی عدالتیں لگاتے۔

فسطاط میں حضرت عمر فاروقؓ کے حکم سے حضرت عمرو بن العاصؓ یقین بن ابی العاصؓ نامی شخص کو قاضی مقرر کیا جو اپنی عدالت مسجد عمرو میں لگاتا۔ اسی طرح شریحؓ، شعبی اور یحییٰ بن یعرب بھی مساجد میں ہی بیٹھ کر لوگوں کے فیصلے کرتے تھے۔ مسجد میں عدالتی امور انجام دینے کا فیصلہ بنی عباس کی خلافت تک قائم رہا۔

**نکاح** عہد رسالت میں مسجد معاشرتی و مذہبی معاملات کے علاوہ سماجی اور عائلی معاملات کا بھی مرکز رہا چنانچہ نکاح کے متعلق حضور صلی اللہ علیہ وسلم نے فرمایا:

”اعْلِنُوا هَذَا التَّكْحَامَ وَاجْعَلُوهُ فِي الْمَسْجِدِ“  
نکاح کا اعلان کرو اور اُسے مسجد میں منعقد کرو۔

**تعلیمی و تربیتی اور علمی سرگرمیاں** | مسجد کا تعلیم و تدریس کے لیے استعمال بھی عہد رسالت میں شروع ہوا تھا۔ سب سے پہلے مسجد نبویؐ میں ”صفہ“ کے نام پر ایک مدرسہ قائم کیا گیا جس کے طلباء کو ”اصحاب صفہ“ کہا جاتا تھا۔ ان کی تعداد ستر سے چار سو تک تھی۔ ان طلباء کے قیام و طعام اور درس و تدریس کا انتظام مسجد نبویؐ میں ہی ہوتا۔ اس تعلیمی مرکز میں تعلیم کا آغاز حفظ و فہم قرآن سے ہوا اس کے بعد حدیث کا اتنا علم دیا جانے لگا جس سے ایک مسلمان صحیح طور پر قرآن و حدیث کے مطابق اپنی زندگی بسر کر سکتا۔

حضور صلی اللہ علیہ وسلم کے وصال کے بعد بھی مسجد کو بطور علمی مرکز کے استعمال میں لاتے۔ حضرت عمرؓ نے کئی مقامات پر قرا گو بھیجا کہ وہ ہر جمعہ المبارک کو مسجد میں قرآن پاک کی تعلیم دیا کریں۔ دوسری صدی ہجری سے اگرچہ باقاعدہ مدارس تعمیر کئے گئے لیکن ان مدارس کی تعمیر بھی مسجد سے ہی ہوتی۔

**شفا خانہ** | حضور اکرم صلی اللہ علیہ وسلم کا ارشاد گرامی ہے :  
”الْعِلْمُ عِلْمَانِ عَلَيْهِ الْاِدْيَانُ وَعِلْمُ الْاَبْدَانِ“  
یعنی علم نبویؐ ہیں۔ ایک علم طب اور دوسرا علم دین۔

اس بنا پر مسجد نبویؐ کو بطور شفا خانہ کے بھی مرکز قرار دیا گیا۔ جہاں بالخصوص جنگی زخمی قیدیوں کا علاج کیا جاتا۔ اس مرکز کی انچارج حضرت رفیدہؓ تھیں۔ حضرت عائشہ صدیقہؓ سے مروی ہے کہ حضرت سعد بن مئذ کو جنگ خندق میں رگ اکل پر زخم لگ گیا۔ تو حضور صلی اللہ علیہ وسلم نے مسجد نبویؐ میں ایک خمیرہ نصب کیا تاکہ قریب سے ان کی عیادت کریں۔ ابن طولوں نے بھی ۲۶۱ھ میں اپنی مسجد میں غریبوں کے لیے شفا خانہ تعمیر کیا۔ اس مختصر جائزے سے یہ واضح ہو جاتا ہے کہ اسلام ہی مسجد مذہبی امور کی ادائیگی کے علاوہ سیاسی، معاشی، معاشرتی اور اجتماعی سرگرمیوں کا بھی مرکز ہوتی ہے۔

**آداب مسجد** | مسجد کے آداب متعدد وجہوں پر محیط ہیں جیسے مسجد میں آنا، مسجد سے نکلنا، مسجد کی صفائی، مسجد میں بیٹھنا اور دیگر معاملات وغیرہ۔ ان میں ہر پہلو تفصیل طلب ہے۔

لیکن یہاں اختصار کے پیش نظر حیدر اسم آداب کا ذکر کیا جاتا ہے۔

**پاکیزگی نیت** مسجد میں آنے کے لیے آدمی کی نیت پاک اور خیر کی ہونی چاہیے کیونکہ حضور صلی اللہ علیہ وسلم نے فرمایا ہے کہ جو شخص میری مسجد میں خیر کی نیت سے آئے اس کی مثال مہاجر بنی سبیل اللہ کی ہے اس نیت کے بغیر آنے والے شخص کی مثال اس آدمی کی طرح ہے جو دوسروں کی چیزوں کو لپکا کر دیکھ رہا ہو۔

**با وضو آنا** مسجد میں آنے کا سنت طریقہ یہ ہے کہ آدمی گھر سے با وضو ہو کر چلے کیونکہ ایسی صورت میں مسجد میں ادائیگی نماز کا زیادہ تر آداب ہوتا ہے۔ صحیح بخاری میں ہے "تفضیل صلوة الجمع علی صلوة احد کم وحدہ بخمسۃ وعشرین" آدمی کی باجماعت نماز اس کی اس نماز سے جو گھر اور بازار میں ادا کی جائے پچیس گنا زیادہ فضیلت والی ہوتی ہے یہ اس لیے کہ اس نے اس نماز کو اس کے ساتھ ادا کیا اور وہ محض نماز کی نیت سے گھر سے نکلا وہ شخص جو بھی قدم اٹھائے گا اس کے بدلے اس کا ایک درجہ بلند ہوگا ایک گناہ معاف ہوگا۔

**باوقار آنا** مسجد میں باوقار آنے سے مراد یہ ہے کہ مسجد کی طرف کس رفتار سے آیا جائے تو جس وقت آدمی مسجد کی طرف آئے تو اسے چاہیے کہ وہ وقار، اعتدال اور سکون سے مسجد کی طرف آئے۔ ایسی رفتار ہرگز اختیار نہ کی جائے جو عوام کی نظروں میں مشککہ خیز ہو۔ اور دوران سفر لہو و لعب، ہنسی مذاق اور ناجائز چیزوں کی طرف نظر ڈالنے سے پرہیز کرے۔ حضور صلی اللہ علیہ وسلم کا ارشاد گرامی ہے نماز کے لیے اس طرح آؤ کہ تم پر وقار و اطمینان ہو۔ جو نماز پالو پڑھ لو اور جو چھوٹ جائے اسے پورا کر لو جب تم میں سے کوئی نماز کا ارادہ کرتا ہے تو وہ علماً نمازیں ہوتا ہے۔

**مسجد میں داخل و خارج ہونا** ایک مسلمان کو یہ چاہیے کہ وہ جب مسجد کے دروازے پر پہنچے تو مسجد میں پہلے وایاں پاؤں رکھے اور پھر وایاں مسجد میں داخل ہونے وقت اگرچہ متعدد دعائیں پڑھنا کتب حدیث میں موجود ہیں لیکن ایک دعا جو عام معروف اور مشہور ہے وہ یہ ہے :

"اللَّهُمَّ افْتَحْ لِي أَبْوَابَ رَحْمَتِكَ"

یعنی اے اللہ تو میرے لیے اپنی رحمت کے دروازے کھول دے۔

اسی طرح جب نماز سے فارغ ہو اور مسجد سے باہر نکلنے تو پہلے بائیں پاؤں اور پھر دائیں پاؤں نکلے اور یہ دعا پڑھے۔

اللَّهُمَّ إِنِّي أَسْأَلُكَ مِنْ فَضْلِكَ وَمِنْ رَحْمَتِكَ ۝

اے اللہ میں تجھ سے تیرا فضل اور تیری رحمت کا سوال کرتا ہوں۔

**سلام کرنا** | مسجد میں داخل ہونے کے بعد ہر مسلمان کو چاہیے کہ اگر کوئی مرد مسجد میں ہو تو اُسے سلام کہے کیونکہ سورۃ نور میں ہے۔

فَإِذَا دَخَلْتُمْ بُيُوتًا فَسَلِّمُوا عَلَىٰ أَنفُسِكُمْ تَحِيَّةً مِّنْ عِنْدِ اللَّهِ ۝

جب تم گھروں میں داخل ہو تو اپنے لوگوں کو سلام کرو جو کہ دعا کے طور پر ہے اور اللہ تعالیٰ کی طرف سے مقرر ہے برکت والی اور پاکیزہ ہے۔ البتہ اگر کوئی شخص موجود نہ ہو تو پھر کیا جائے۔

السَّلَامُ عَلَيْنَا مِنْ رَبِّنَا وَعَلَىٰ عِبَادِ اللَّهِ الصَّالِحِينَ ۝

اگر مسجد میں آنے والے کے لیے وقت ہو اور وقت مکروہ نہ ہو تو اُسے **تحیۃ المسجد** چاہیے کہ دو رکعت نماز تحیۃ المسجد پڑھے صبح بخاری میں ہے۔

”إِذَا دَخَلَ أَحَدُكُمْ الْمَسْجِدَ فَلْيَرْكَعْ رُكْعَتَيْنِ قَبْلَ أَنْ يَجْلِسَ“

جب تم میں سے کوئی مسجد میں داخل ہو تو اس کو بیٹھنے سے قبل دو رکعت نماز پڑھنی چاہیے۔

اگر کوئی بیٹھ بھی جائے تو بھی تحیۃ المسجد پڑھ سکتا ہے البتہ خلاف اولیٰ ہے ۝

یہ وہ چند آداب ہیں جو مسجد میں جانے والے ہر شخص کو پیش نظر رکھنے چاہیے۔

**امور مکروہ** | آداب مسجد کے بعد ان امور کا ذکر کرنا بھی ضروری ہوگا جن کی مسجد میں ادائیگی ممنوع

اور ناپسندیدہ ہے۔ ان امور ممنوعہ کا ذکر کتب حدیث و فقہ میں تفصیلاً موجود ہے یہاں پر چند ممنوع امور کا ذکر کیا جاتا ہے۔

**دنیاوی باتوں سے اجتناب** | دنیاوی باتوں سے مراد وہ باتیں ہیں جن کا بظاہر دین سے کوئی تعلق نہیں ہوتا۔ چونکہ مساجد اللہ تعالیٰ کی عبادت اور اس کے ذکر کے لیے بنائی جاتی ہیں لہذا مسجد میں ایسی باتوں کا کرنا بھی ممنوع ہے جو امور مباحہ سے متعلق ہوں۔

قرآن پاک میں ہے:

”أَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا“<sup>۶۶</sup>

بلاشبہ مسجد اللہ تعالیٰ ہی کی ہے لہذا ان میں اللہ تعالیٰ کے علاوہ کسی اور کو مساجد میں نہ پکارو۔

اس آیت کے تحت امام جصاص (م ۳۷۰ھ) نے لکھا ہے۔

اس آیت سے ظاہر ہوتا ہے کہ مسجد کو دنیاوی کاموں سے پاک صاف رکھنا واجب ہے جیسے خرید و فروخت و دستکاری وغیرہ اور ایسی باتیں کرنا جو بے فائدہ ہوں اسی طرح وہ باتیں کرنا بھی ممنوع ہیں جو نادانی کی باتیں ہوں<sup>۶۷</sup>

ملا احمد جیون (م ۱۱۳۰ھ) نے تفسیرات احمدیہ میں لکھا ہے کہ اس آیت سے ظاہر ہوتا ہے کہ مسجد میں دنیوی بات چیت ممنوع ہے<sup>۶۸</sup>

**گم شدہ اشیاء کی تلاش** | گمشدہ چیزوں کی تلاش بھی مسجد میں ممنوع ہے اور آداب مسجد کے خلاف ہے، سنن الکبریٰ للبیہقی میں ہے کہ حضور اکرم صلی اللہ علیہ وسلم نے فرمایا جو شخص مسجد میں گم شدہ چیز کی تلاش کے لیے اعلان کرے تو اس کا اعلان سن کر یہ کہو۔

”لَا دَّهَا اللَّهُ إِلَيْكَ أَنَّ الْمَسْجِدَ لَمْ تَبْنِ لَهُ“<sup>۶۹</sup>

یعنی اللہ تعالیٰ اس کی چیز اُسے نہ لوٹائے کیونکہ مسجد اس مقصد کے لیے نہیں بنائی گئی۔

اسی طرح اور بھی متعدد روایات صحیح بخاری، صحیح مسلم اور دیگر کتب احادیث میں موجود ہیں۔

**خرید و فروخت** | مسجد میں جو امور ممنوع ہیں ان میں سے ایک امر یہ بھی ہے کہ مسجد میں خرید و فروخت نہ کی جائے اس ضمن میں حضور صلی اللہ علیہ وسلم کا واضح ارشاد موجود ہے۔ آپ نے فرمایا ہے

”اِذَا رَأَيْتُمْ مِنْ يَبِيْعٍ اَوْ مَبْتَاعٍ فِي الْمَسْجِدِ فَقُولُوا لَا اِلٰهَ اِلَّا اللهُ تَبَارَكَ اللهُ“

جب تم ایسے شخص کو دیکھو جو مسجد میں کسی چیز کی خرید و فروخت کر رہا ہے تو تم کہو کہ اللہ تعالیٰ تیری تجارت میں تجھے ناکام نہ دے۔

**نماز جنازہ** | مسجد میں نماز جنازہ کی ادائیگی بھی ممنوع ہے۔ کیونکہ حضور اکرم صلی اللہ علیہ وسلم نے فرمایا:

جو شخص مسجد میں نماز جنازہ پڑھے گا اسے کچھ نہیں ملے گا۔ حضور صلی اللہ علیہ وسلم خود بھی نماز جنازہ مسجد میں نہ پڑھتے۔ اسی لیے فقہار احناف و مالکیہ کے نزدیک نماز جنازہ کی مسجد میں ادائیگی مکروہ ہے۔ زاد المعاد میں ہے:

”اِنَّ سُنَّةَ وَهْدِيَه الْعُمَّلَةَ عَلَى الْجَنَازَةِ خَارِجَ الْمَسْجِدِ اِلَّا لِعَدْرِ وَكَلَا الْاُمُوَيْنِ جَائِزٌ وَالْاَفْضَلُ الْعُمَّلَةَ عَلَيْهَا خَارِجَ الْمَسْجِدِ“

یعنی آپ کی سنت مسجد سے باہر نماز جنازہ پڑھنے کی ہے البتہ کسی عذر کے وقت مسجد میں پڑھی جاسکتی ہے لیکن افضل مسجد سے باہر نماز جنازہ پڑھنا ہی ہے۔

ان امور کے علاوہ مسجد میں عام آدمی کے لیے سزا مکروہ ہے البتہ مسافر اور مشگفت کے لیے جائز ہے۔ جو دار اشیاء کا مسجد میں کھانا بھی مکروہ تحریمی ہے جیسے لہسن، پیاز اور سگریٹ وغیرہ بلکہ ایسے شخص کو جس کے منہ سے بو آ رہی ہو کہ مسجد آئے سے منع کیا گیا ہے۔ سنن ابن ماجہ کی ایک روایت میں حضور اکرم صلی اللہ علیہ وسلم نے فرمایا ہے: ارشاد ہوتا ہے:

”لَا يَتَقَدَّ طَرَسٌ يَتَقَا وَلَا يَشْمُرُ فِيهِ سِلَاحٌ وَلَا يَقْبِضُ فِيهِ بِقَوْسٍ وَلَا يَنْشُرُ فِيهِ نَبْلٌ وَلَا يَسْرِ فِيهِ بِلْحَمٍ نَسِيْجٌ وَلَا يُضْرَبُ فِيهِ حَدٌّ وَلَا يَقْتَضُ فِيهِ مِنْ اِحْدٍ وَلَا يَقْتَضُ سَوْقًا“

مسجد میں راستہ نہیں بنانا چاہیے، ہتھیار نہیں کھینچنے چاہیے۔ (بجائے تلوار وغیرہ لٹکا کرنا) مکان نہیں پکڑنی چاہیے، (تیرا رنڈے کے لیے) تیر نہیں مکان چاہیے، کپڑا شفت کے

کہ مسجد سے نہ گزرنا چاہیے کسی کو حد نہ مارنا۔ کسی سے قصا نہ لینا اور اس کو بازار نہ بنانا۔

اسی طرح ایک اور حدیث جو وانہ بن اسقع سے مروی ہے۔ میں فرمایا اپنی مسجد کو اپنے بچوں، دیوانوں، خرید و فروخت، جھگڑوں، بلند آواز کرنا، حد قائم کرنا اور تلواریں کھینچنے سے دور رکھو۔ اس کے علاوہ مسجد میں ایسے اشعار پڑھنا جو وعظ و حکمت سے خالی ہوں یا عشقیہ اشعار ہوں یا ان میں کسی کی مذہب ہو یا بیہودہ اشعار ہوں آداب مسجد کے خلاف اور حرام ہیں۔ مسجد میں سوال کرنا حرام ہے اور سوالی کو دینا مکروہ ہے۔

**درجات مسجد** | شریعت محمدیہ میں اگرچہ بنیادی طور پر تمام زمین طاہر قرار دی گئی ہے۔ لیکن بعض مناسبات کی بنا پر بعض مقامات کو بعض پر فضیلت دی گئی ہے۔ جو مقام فضیلت کے لحاظ سے جتنا متبرک ہے وہاں نماز کی ادائیگی کا ثواب اتنا ہی زیادہ ہے فضائل و درجات کے لحاظ سے مسجد کی تقسیم یہ ہے۔

۱۔ مسجد حرام | روئے زمین کی تمام مسجد میں سے سب سے زیادہ فضیلت والی مسجد "مسجد حرام" ہے اس ضمن میں حضور اکرم صلی اللہ علیہ وسلم کا ارشاد ہے:

”صَلَاةٌ فِي الْمَسْجِدِ الْحَرَامِ أَفْضَلُ مِنْ مِائَةِ الْفَصَلَةِ فِي سِوَاهُ“

مسجد حرام میں ایک نماز کی ادائیگی کا ثواب دیگر مقامات سے ایک لاکھ گنا زیادہ ہے۔

۲۔ بیت المقدس | بیت المقدس میں نماز ادائیگی کا ثواب مسجد حرام سے کم ہے۔ ابن ماجہ کی روایت ہے کہ حضور صلی اللہ علیہ وسلم نے فرمایا کہ بیت المقدس میں ایک نماز کی ادائیگی کا ثواب پچاس ہزار نماز کے مساوی ہے۔

۳۔ مسجد نبوی | مسجد نبوی اور بیت المقدس میں نماز ادا کرنے کا ثواب برابر ہے۔ یعنی یہاں بھی ایک نماز کے ادا کرنے سے پچاس ہزار نماز کا ثواب ملتا ہے۔

۴۔ مسجد قبا | مسجد قبا کی فضیلت کے ضمن میں ترمذی کی روایت ہے کہ حضور صلی اللہ علیہ وسلم نے فرمایا کہ مسجد قبا میں نماز ادا کرنے کا ثواب عمرہ کی طرح ہے۔

۵۔ جامع مسجد | گھر میں نماز ادا کرنے کا ثواب ایک نماز کا ملتا ہے محلہ کی مسجد میں پچیس نمازوں کا اور شہر کی جامع مسجد نماز ادا کرنے کا ثواب پانچ سو گنا ہے۔

خلاصہ یہ کہ اسلام میں مسجد بہت اہمیت کی حامل ہے تاریخ اسلام میں اس کی عظمت اس بنا پر تھی کہ مسجد تمام سیاسی، مذہبی، معاشرتی اور دینی سرگرمیوں کا مرکز و محور تھی حکمرانوں اور عوام کا اس سے مکمل رابطہ تھا آج مسجد کی وہ عظمت باقی نہیں رہی جس کا بڑا سبب یہ ہے کہ ہم نے اسے محض ذکر و عبادت تک محدود کر دیا ہے۔

آج بھی یہ عظمت رفتہ بحال ہو سکتی ہے بشرطیکہ ہم ماضی کی طرح اپنا تعلق مسجد سے استوار کریں اور اپنی تمام مثبت سرگرمیوں کا مرکز مسجد کو قرار دیں۔



## مراجع وحواسنی

- ۱- بقرہ : ۲۵۳
- ۲- امام مسلم، الجامع الصحیح (کتاب المساجد ومواضع الصلوة) مطبعة علمی، دہلی، ۱۳۴۸ء، ج ۱، ص ۱۹۹
- ۳- وہ مستثنیات یہ ہیں۔ کوڑا کرکٹ کے ڈھیر، عام گزرگاہ، حمام (نہانے کی جگہ) جانوروں کے پانی پلانے کی جگہ، اکھاڑے، قبرستان، کعبۃ اللہ کی چھت اور وہ جگہ جہاں غداہ الہی کا نزول ہوا ہو۔ ان میں اکثر مقامات من وجہ ممنوع ہیں جب کہ بیت اللہ کی چھت پر بے ادبی کے پیش نظر ناز پڑھنا مکروہ ہے
- (عبدالرحمن الجزیری، کتاب الفقہ، محکمہ اوقاف، لاہور، ۱۹۷۷ء، ج ۱، ص ۲۲۰ - ۲۲۱)
- ابن ماجہ، سنن ابن ماجہ (کتاب المساجد، باب المواضع التي تکرہ فیہا الصلوة) ص ۵۴؛ بیہقی، السنن الکبری، ج ۲، ص ۴۵۱)
- ۴- مرتضیٰ زبیدی، تاج العروس، مطبعة الخیر، مصر، ۱۳۵۶ھ، ج ۲، ص ۳۷۱۔
- ۵- ابن منظور، لسان العرب، دار صادر بیروت، ۱۳۰۰ھ، ج ۳، ص ۲۰۴
- ۶- راغب صفہانی، المفردات فی غریب القرآن، نور محمد، کراچی (ت۔ن) ص ۲۷۳
- ۷- عظیم الاحسان مجددی، القواعد الفقہ، صدق پبلشرز کراچی، ۱۴۰۶ھ، ص ۳۱۹
- ۸- ابن منظور، لسان العرب، ج ۳، ص ۲۰۴
- ۹- ابو جیب سعوی، القاموس الفقہی، دار الفکر، بیروت، ۱۹۸۲ء، ص ۱۶۷
- ۱۰- محمد فواد عبدالباقی، المعجم المفہرس، دار ومطابع الشعب، مصر، ۳۴۵

۱۱ - توبہ : ۱۸

۱۲ - ابن حبان علاؤ الدین علی - صحیح ابن حبان (باب المساجد، حدیث نمبر ۱۵۱۸)

موسسة الرسالة، مصر، ج ۴، ص ۶۵

۱۳ - امام بخاری، الجامع الصحیح، (کتاب الاذان، باب من جلس فی المسجد) نور محمد کراچی،

۱۳۵۶، ج ۱، ص ۹۱

۱۴ - ایضاً، (کتاب الاذان، باب فضل من غد الى المسجد ومن راح) ج ۱، ص ۹۱

۱۵ - ایضاً، (کتاب الاذان، باب وجوب صلوة الجماعة) ج ۱، ص ۸۹

۱۶ - ابو داؤد، سنن ابی داؤد (کتاب الصلوة، باب فضل القعود فی المسجد)

نور محمد کراچی، ۱۳۶۹م، ج ۱، ص ۶۶

۱۷ - ابن ماجہ، سنن ابن ماجہ، (کتاب الصلوة، باب لزوم المساجد وانتظار

الصلوة) ص ۵۸

۱۸ - آل عمران ۹۶

۱۹ - بخاری، الجامع الصحیح، (کتاب المناقب، باب معجزة النبی صلی اللہ علیہ وسلم)

ج ۱، ص ۵۵۲

۲۰ - ایضاً

۲۱ - ابن کثیر، تفسیر القرآن العظیم، المکتبۃ التجاریہ، مصر، ۱۹۳۶ء، ج ۲، ص ۳۸۹

۲۲ - ابن حجر عسقلانی، فتح الباری، دار نشر الکتب الاسلامیہ، لاہور، ۱۹۸۱ء، ج ۷، ص ۲۴۵

۲۳ - توبہ ۱۰۸

۲۴ - حضور اکرم صلی اللہ علیہ وسلم اور آپ کے اصحاب مسجد قبلہ میں جب نماز پڑھنے جاتے تو منافقین

نے بھی ایک جگہ مسجد تعمیر کی تھی جس سے ان کا مقصد مسلمانوں کی ضرر رسانی تھا۔ مسجد کی تعمیر کے بعد

منافقین نے حضور صلی اللہ علیہ وسلم سے درخواست کی کہ آپ بھی وہاں جا کر نماز ادا کریں۔ تو

وہاں باقاعدہ نماز باجماعت کا آغاز ہو جائے گا اس وقت آپ جنگ تبوک کی تیاریوں میں مصروف

تھے آپ نے فرمایا کہ تبوک سے واپسی پر میں نماز پڑھوں گا واپسی پر سورۃ توبہ کی آیات نمبر ۱۰-۱۱۰

نازل ہوئیں جن میں آپ کو وہاں نماز کی ادائیگی سے منع کر دیا گیا۔ اس کے بعد حضور اکرم صلی اللہ علیہ وسلم کے حکم سے اس مسجد کو آگ لگا کر منہدم کر دیا گیا اس مسجد کی تعمیر میں قبیلہ خزرج کے بارہ آدمی شریک تھے جن میں ابو عامر زیادہ محرک تھا۔ حضور اکرم صلی اللہ علیہ وسلم کی ہجرت مدینہ سے قبل انھوں نے عیسائیت اختیار کر کے رہبانیت اختیار کر لی تھی اور مدینہ کے لوگ انہیں بڑے احترام سے دیکھتے تھے اسلام کے بعد اس نے اسلام کی مخالفت کرنا شروع کر دی اور اسی مسجد کو بطور مرکز استعمال کرنے لگے۔ قرآن مجید نے اس مسجد کی تعمیر منفی مقاصد بیان کئے ہیں

۱۔ مسلمانوں کو نقصان پہنچانا۔ ۲۔ مقاصد کفر کی تکمیل۔ ۳۔ قبا کی آبادی کی تقسیم۔ ۴۔ دشمنان اسلام کے لیے کین گاہ بنانا (ابن کثیر، تفسیر ابن کثیر، ج ۲، ص ۳۸۹)

۲۵۔ ایضاً، بخاری۔ الجامع الصبیح، (کتاب التہجد، باب من اتی مسجد قبا کل سبت)

ج ۱ ص ۳۵۹

۲۶۔ ابن حجر عسقلانی، فتح الباری، ج ۴، ص ۲۴۵

۲۷۔ ابن ہشام، السیرۃ النبویہ المکتبۃ الفاروقیہ، عمان، ۱۹۷۷ء، ج ۲ ص ۱۲-۱۳

ابن حجر عسقلانی، فتح الباری، ج ۴، ص ۲۴۶

۲۸۔ ابو داؤد، سنن ابی داؤد، (کتاب المراسیل) ج ۲، ص ۹

۲۹۔ بخاری، الجامع الصبیح، (کتاب الجمعة، باب الجمعة فی القری والممدن)

ج ۱ ص ۱۲۲

۳۰۔ ابو داؤد، سنن ابی داؤد، (کتاب الجہاد، باب فی دعاء المشرکین) ج ۱ ص ۲۵

امام احمد، مسند احمد، دار صادر، بیروت (ت. ن) ج ۲، ص ۴۴۸

۳۱۔ علامہ نے کلیسا کو مسجد بنانا اس حدیث کی بنا پر جائز قرار دیا ہے جو ابن العاص سے مروی ہے

جس میں حضور صلی اللہ علیہ وسلم نے اہل الطائف کے متعلق فرمایا تھا۔ "ان يجعل مسجداً

الطائف حیث کان طاعیتهم" طائف میں اس جگہ مسجد بنائی جائے جہاں ان کا

معبد تھا (ابن ماجہ، سنن ابن ماجہ، ابواب المساجد والجماعات، باب این یجوز بناء

المسجد، ص ۵۴)

- ۳۲ - ابو العباس احمد بن یحییٰ بلاذری، فتوح البلدان - ای۔ جے۔ بل، لندن ۱۸۶۶ء ص ۱۲۵
- ۳۳ - طبری، تاریخ طبری - ای۔ جے۔ بل، لندن ۱۸۹۳ء، ج ۱، ص ۲۴۳
- ۳۴ - یاقوت حموی، معجم البلدان - دارصادر، بیروت، ۱۹۵۵ء، ج ۱، ص ۳۲۲  
بلاذری، فتوح البلدان - ص ۳۲۶
- ۳۵ - یاقوت حموی، معجم البلدان، ج ۴، ص ۴۹۱ - بلاذری - فتوح البلدان، ص ۳۳۸
- ۳۶ - یاقوت حموی، معجم البلدان، ج ۴، ص ۲۶۵
- ۳۷ - بخاری، الجامع الصحیح - کتاب التسلوة - باب المساجد التي على طرق المدينة،  
ج ۱، ص ۶۹
- ۳۸ - محمد بن احمد جبیر اندلسی، رحله ابن جبیر، دارصادر بیروت، ۱۹۵۹ء، ص ۱۱۴
- ۳۹ - دائرہ معارف اسلامیہ - پنجاب یونیورسٹی، لاہور، ج ۲۰، ص ۶۰۵
- ۴۰ - ابن جبیر، رحله ابن جبیر، ص ۲۴۶
- ۴۱ - جبیر کہہ محکمہ کے قریب ایک گاؤں کا نام ہے اسی طرح حجاز کے مقام دیار کنانہ میں بھی جبیرہ  
ایک جگہ کا نام ہے (یاقوت، معجم البلدان، ج ۲، ص ۱۹۹)
- ۴۲ - مقریزی الخطط، موسسة الحلبي، قاہرہ، (ت. ن. ج ۲)، ص ۲۶۸
- ۴۳ - طبری، تاریخ طبری، ج ۱، ص ۲۶۵۳
- ۴۴ - مقریزی، الخطط، ج ۲، ص ۲۰۹
- ۴۵ - ایضاً
- ۴۶ - ابن عساکر، تاریخ ابن عساکر، المكتبة العربية، دمشق، ۱۳۵۱ھ، ج ۴، ص ۳۸۳  
دائرہ معارف اسلامیہ، ج ۲۰، ص ۶۱۰
- ۴۷ - ابن ماجہ، سنن ابن ماجہ، (البواب المساجد، باب من بنی مسجدًا) ص ۵۳-۵۴
- ۴۸ - ابن ماجہ، سنن ماجہ، ص ۵۴
- ۴۹ - مقریزی، الخطط، ج ۲، ص ۲۵۳
- ۵۰ - یعقوبی احمد بن ابی یعقوب، کتاب البلدان، ۱۸۹۲ء، ص ۲۵۴ - ۵۷

- ۵۱ - طبری، تاریخ طبری، ج ۱، ص ۱۲۸۱
- ۵۲ - بخاری، الجامع الصحیح، کتاب العیدین، ج ۱ ص ۹۰، سہودی، دفا الوفا ج ۳ ص ۷۸۱
- ۵۳ - طبری، تاریخ طبری، ج ۳ ص ۲۲۲۲
- ۵۴ - مقریزی، خطط ج ۲ ص ۴۵۴
- ۵۵ - مسلم، الجامع الصحیح - (کتاب الزکوٰۃ، باب الحث علی الصدقة) ج ۱ ص ۲۲۷
- امام احمد، منذ احمد، ج ۲، ۳۵۸
- ۵۶ - ابن اثیر، الکافی فی التاریخ، دار صادر بیروت ۱۹۶۵ء، ج ۲ ص ۳۳۲
- ۵۷ - امیر الدین - دعوت و تبلیغ میں مسجد کا کردار، دعوت اکیدی اسلام آباد ص ۲۶
- ۵۸ - بخاری، الجامع الصحیح (کتاب الصلوٰۃ، باب القسمة وتعلیق القنونی المسجد)
- ج ۱ ص ۶۰
- ۵۹ - ایضاً، (کتاب الصلوٰۃ، باب الاغتسال اذا اسلم) ج ۱ ص ۶۶
- ۶۰ - ایضاً، باب اصحاب الحجر ابد فی المسجد، ج ۱ ص ۶۵
- مسلم، الجامع الصحیح، (کتاب العیدین، باب لعب الجواری) ج ۱ ص ۲۹۲
- ۶۱ - اس حدیث کے متعلق ابن حجر عسقلانی نے لکھا ہے کہ یہ حدیث فی بیوت اذن اللہ ان توفع و ینذ کوفیدہ (نور ۳۶) سے منسوخ ہے۔ بعض کے نزدیک یہ جگہ خارج مسجد تھی اور جہاد کے وقت مجاہدوں نے میشتن کی تھی فتح الباری، ج ۱ ص ۵۴۹
- ۶۲ - یرسٹ کنڈی، کتاب المولاة والقضاة، مطبع الاباہ الیسوعیین، بیروت ص ۳
- ۶۳ - ترمذی، جامع ترمذی، (کتاب النکاح، باب ما جاء فی اعلان النکاح) ج ۱ ص ۱۲۹
- ۶۴ - شبلی نعمانی، سیرت النبی، نیشنل بک فاؤنڈیشن، اسلام آباد، ۱۹۸۱ء، ج ۱ ص ۲۹۴
- ۶۵ - معین الدین رہبر فاروق، اسلامی طب، کاشف پبلشرز، لاہور، ۱۹۸۵ء، ص ۲
- ۶۶ - ابن حجر عسقلانی، الاصابہ فی تمیز الصحابہ، مکتبہ الکلیات الازہریہ بیصر، ۱۹۷۶ء، ج ۱، ص ۲۵۵
- عمر رضا کمالہ - اعلام النساء موسسہ الرسالہ بیروت، ۱۹۷۷ء، ج ۱ ص ۴۵۱
- ابن سعد، الطبقات الکبریٰ، دار صادر، بیروت، (ت - ن) ج ۲، ص ۲۷

- ۶۷ - مقریزی، نخطط - ج ۲، ص ۳۶۸
- ۶۸ - ولی الدین، مشکوٰۃ المصابیح، نورمحمد، کراچی ۱۳۶۸ھ، ص ۷۱
- ۶۹ - نسائی، سنن نسائی، (کتاب الصلوة)، باب فضل صلوة الجماعة، ج ۱ ص ۸۴
- ۷۰ - مسلم، الجامع الصحیح (کتاب الصلوة)، باب استحباب ایتان الصلوة، ج ۱ ص ۲۲۰
- ۷۱ - بیہقی، السنن الکبری، ج ۲ ص ۴۴۲، سنن البرد او دوح، ج ۱، ص ۶۷
- ۷۲ - توره، ۸۱
- ۷۳ - ظفیر الدین، اسلام کا نظام مساجد، دارالاشاعت کراچی ۱۹۷۵ء، ص ۱۹۱
- ۷۴ - بخاری، ابی الجامع الصحیح، ج ۱، ص ۶۷
- ۷۵ - ابن حجر، فتح الباری، ج ۱ ص ۵۳۷
- ۷۶ - جن: ۱۸
- ۷۷ - جصاص، احکام القرآن، دارالکتاب، بیروت، (ت-ن) ج ۳، ص ۳۲۸
- ۷۸ - ملا احمد جیون، التفسیرات الاحمدیہ، ترجمہ قاری محمد عادل، قرآن کینی لاہور، ص ۸۶۹
- ۷۹ - ابن ماجہ، سنن ابن ماجہ، ص ۵۶
- ۸۰ - بیہقی، السنن الکبری، ج ۲، ص ۴۴۷
- ۸۱ - زاد المعاد، شرکتہ مکتبہ مصطفیٰ اطبی، مصر، ۱۹۷۰ء، ج ۱، ص ۱۷۲
- ۸۲ - عبدالحق محدث، شرح سفر السعادت مکتبہ نوریہ رضویہ، سکھرت (ت-ن) ص ۲۵۶
- ۸۳ - ابن ماجہ، سنن ابن ماجہ، ص ۵۴
- ۸۴ - ایضاً
- ۸۵ - ایضاً ص ۱۰۱
- ۸۶ - ایضاً ص ۱۰۲
- ۸۷ - ایضاً
- ۸۸ - ترمذی، جامع ترمذی - ابواب الصلوة، باب ما جاء فی الصلوة فی مسجد قبا، ج ۱ ص ۶۳